



நாடாளுமன்றத் தோல்வி பா.ஜ.க.வுக்கு இனி தொடரும்!

தமிழ்நாட்டு உரிமைகளை எப்போதும் நமது முதலமைச்சர் விட்டுக்கொடுக்க மாட்டார் - இது கொள்கைக் கூட்டணி!

கழக துணைப் பொதுச் செயலாளர் கனிமொழி கருணாநிதி எம்.பி. பரப்புரை!

கடலூர், ஏப்.20-
கடலூர் மாவட்டம் விருத்தாசலம் சட்டமன்றத் தொகுதியில் போட்டியிடும் மதச்சார்பற்ற ஜனநாயக முற்போக்குக் கூட்டணி வேட்பாளர் தே.மு.தி.க. பொதுச் செயலாளர் பிரேமலதா விஜயகாந்த், பண்டிடி தொகுதி தி.மு.க. வேட்பாளர் சபா. இராஜேந்திரன் ஆகியோருக்காக தி.மு.க. துணைப் பொதுச் செயலாளரும், நாடாளுமன்றத் தி.மு.க. குழுத் தலைவருமான கனிமொழி கருணாநிதி ஏப்ரல் 18 மாலை பரப்புரை செய்தார்.

அப்போது பேசுகையில்,
“என்னுடைய சகோதரி பிரேமலதா அவர்களுக்கு வாக்கு கேட்டு இன்று முரசு சின்னத்திலே நீங்கள் வாக்களித்து அவரை வெற்றி பெற செய்ய வேண்டும் என்று உங்களை எல்லாம் கேட்டுக் கொள்ள வந்திருக்கிறேன்.

கேட்டன் வெற்றி பெற்ற தொகுதி!
என்னுடைய மனமகிழ்ந்து இந்த தொகுதியிலே நான் உங்கள் முன்னால் நின்று கொண்டிருக்கிறேன். கேட்டன் அவர்கள் நின்று வெற்றி பெற்ற இந்த தொகுதியிலே அவருடைய துணைவியார் நம்முடைய பிரேமலதா அவர்கள் நம்முடைய வேட்பாளராக நிறுத்தப்பட்டிருக்கிறார்கள்.

உங்கள் அத்தனை பேருக்கும் நம்முடைய சகோதரி பிரேமலதா அவர்களை பற்றி நன்றாகத் தெரியும். எப்பொழுதும் ஒரு நன்றியமாக இருக்கக்கூடிய பெண்மணி.

கேட்டன் எப்படி எது வந்தாலும் எதிர்கொள்ளக்கூடிய ஒரு தலைவராக, எதிர்குடும் பயப்பட்டாத ஒரு மனிதராக, அதே நேரத்திலே தன் வாழ்நாள் முழுவதும் ஒரு எளிமையான மனிதராக மக்களோடு மக்களாக இருக்கக்கூடிய ஒரு மகத்தான மனிதராக வாழ்ந்தாரோ... அதே தைரியத்தோடு எந்த எந்த கருத்தாக இருந்தாலும் தைரியமாக எடுத்துச் சொல்லக்கூடிய ஒருவர் நம்முடைய சகோதரி பிரேமலதா.

என்னுடைய நீண்ட நான் தோழி, என் குடும்பத்திலே ஒருவர் என்று நான் சொல்லக்கூடிய ஒரு சகோதரி, அவருக்காக வந்து வாக்குக் கேட்கக்கூடிய இந்த வாய்ப்பு எனக்கு கிடைத்ததை எண்ணி நிச்சயமாக பெரிய மகிழ்ச்சி அடைகிறேன்.

பிரேமலதா அவர்கள் உங்களுக்காக பேசக்கூடியவர். நீங்கள் கூப்பிட்ட குரலுக்கு கேட்டன் அவர்கள் ஒட்டிடி வந்ததைப் போல உங்களுக்காக ஒட்டிடி வந்து உங்களுக்கு என்ன தேவை என்பதை நிறைவேற்றி தரக்கூடியவர். நம்முடைய முதலமைச்சர் அண்ணன் தளபதி அவர்கள் அவரையும் ஒரு சகோதரியாக கருதக்கூடியவர். அதனால் இனிமேல் உங்க தொகுதிக்கு என்ன வேணும்னாலும் நம்முடைய முதலமைச்சருடைய இன்னொரு சகோதரி இங்கே நிற்கிறார்கள். உங்களுக்கு என்ன வேணும் என்றாலும் அவர்கள் எல்லாம் அதை செய்து தருவார்கள். அந்த நம்பிக்கையோடு நீங்கள் அவர்களுக்கு வாக்களிக்க வேண்டும் என்று உங்களை எல்லாம் நான் வேண்டி கேட்டுக் கொள்கிறேன்.

நம்முடைய பிரேமலதா அவர்களே தமிழ்நாடு முழுவதும் போய் எல்லா மக்



களையும் சந்தித்து எல்லாருக்காகவும் வாக்கு கேட்டுக் கொண்டிருக்கிறார்கள். இன்று அவருக்கு வாக்குக் கேட்கக்கூடிய வாய்ப்பு எனக்குக் கிடைத்திருக்கிறது.

வாக்குறுதிகளை நிறைவேற்றிய முதல்வர்!

நம்முடைய முதலமைச்சர் அண்ணன் தளபதி அவர்களுக்கு நீங்கள் வாக்களிக்க வேண்டும் என்று கேட்கும் போது மக்களுக்கு தந்திருக்கக்கூடிய வாக்குறுதி எல்லாம் நாங்கள் நிறைவேற்றித் தந்திருக்கிறோம் என்ற அந்தப் பெருமையோடு அந்த உரிமையோடு வந்து உங்களிடம் ஓட்டு கேட்கிறோம்.

ஆனால் மற்றவர்கள் தொடர்ந்து மக்களை ஏமாற்றிக் கொண்டிருக்கிறார்கள். மக்களுக்கு எதிராகவே இருக்கக்கூடிய அவர்கள் தான் எதிர்ணியிலே ஒரு கூட்டணி அமைத்திருக்கிறார்கள் என்பதை நீங்கள் புரிந்து கொள்ள வேண்டும்.

நேற்று நாடாளுமன்றத்தில் என்ன நடந்தது என்று நீங்கள் சிந்தித்துப் பார்க்க வேண்டும். முதலமைச்சர் என்ன சொன்னார்? தேர்தல் வேலையெல்லாம் நாங்க பார்த்துக்கொள்கிறோம். நீங்க தமிழ்நாட்டையே உரிமையைப் பாதுகாப்பதற்காக அங்க செல்லுங்கள் என அனுப்பி வைத்தார்.

இன்றைக்கு பிரதமர் பேசுவார் என்ன சொல்லுவார்? எதிர்க்கட்சிகள் எல்லாம், அமைதிகளுக்கு இட ஒதுக்கீடு கொடுக்கலாமனு இருந்தோம். நாடாளுமன்றத்தில் இட ஒதுக்கீடு, சட்டமன்றத்தில் இட ஒதுக்கீடு கொடுக்கலாமனு இருந்தோம். எதிர்க்கட்சி எல்லாம் சேர்ந்து அதை நிறுத்திட்டாங்க என சொல்லுவார்கள்.

ஆனால் அதைவிட பெரிய பொய் அவங்க நிறைய பொய் சொல்லுவாங்க. அந்தப் பொய் எல்லாம் கேட்டு கேட்டு தான் இதுக்கு மேலே கேட்க முடியாதுன்னு நம்ம சகோதரி அங்கிருந்து விட்டா போதாமனு வெளியிலே வந்து நம்மோடு கைகோர்த்துக் கொண்டு இந்த மேடையிலே நின்று கொண்டிருக்கிறார்கள்.

நேத்து என்ன நடந்ததுன்னா பெண் களுக்கான மசோதா இட ஒதுக்கீட்டைக் கொண்டு வர நாடாளுமன்றத்தை கூட்டுகிறோம் என்றார்கள். நாடாளுமன்றத்தில் பெண்களுக்கான இட ஒதுக்கீட்டைக் கொண்டு வரவில்லை. அதோடு எதை சேர்த்து, நம் தொகுதி மறுசீரமைப்பையும் கொண்டு வந்தார்கள். தொகுதி மறு

சீரமைப்புணா இந்தத் தொகுதியை மாத்திரம் இந்த தொகுதியை கொண்டு வரவில்லை.

ஜனத் தொகையை கட்டுப்படுத்திய தமிழ்நாடு!

தமிழ்நாட்டில் இருக்கக்கூடிய தொகுதிகளுடைய எண்ணிக்கையை மத்த மாநிலங்கள் இருக்கக்கூடிய தொகுதிகளுடைய எண்ணிக்கையை மாத்திரம். தமிழ்நாட்டுல என்ன நடந்தது? எல்லாருக்கும் இப்ப பொதுவா கேட்டீங்கன்னா வீட்டல எத்தனை குழந்தைன்னா ஒரு குழந்தை ரெண்டு குழந்தைனு சொல்லுவாங்க இல்லையா? 10, 15 எல்லாம் இப்ப யாரும் சொல்றது இல்ல தமிழ்நாட்டுல. ஏன்னா நம்ம பிள்ளைங்க படிக்கணும். நல்லா இருக்கணும் அப்படிங்க நகுக்காக நம்ம ரெண்டு குழந்தையோட நிறுத்த ஆரம்பிச்சுட்டோம்.

ஆனா வட மாநிலங்கள்ல யாரும் அப்படி செய்றது இல்லை. அதனாலதான் இங்க நிறைய பேர் வேலைக்கும் வராங்க. ஏன்னா அங்க வேலைவாய்ப்பு புகள் இல்லை படிக்கறதுக்கான வாய்ப்பு புகள் இல்லை. அங்கே ஜனத்தொகை ஜாஸ்தி ஆயிருச்சு. அதனால அங்க இருக்கக்கூடிய மக்கள் தொகையையும் தமிழ்நாட்டில் இருக்கக்கூடிய மக்கள் தொகை கீழாறா இருக்கக்கூடிய மக்கள் தொகை எல்லாம் வச்ச கணக்கு பார்த்தா இன்னணக்கு தமிழ்நாட்டுல 39 எம்.பி. இருக்கிறோம். அங்கே 80 எம்.பி.கள் இருக்காங்க.

மக்கள் தொகையைக் வைத்து கணக்கு பார்த்தால் நமது எம்.பி.க்கள் எண்ணிக்கை குறையும். 32 எம்.பி. ஆகுதுனு வச்சுக்கோங்க... அவங்களுக்கு இருக்கிற எம்.பி. 80லிருந்து அதி கமாகும். 120 ஆகக் கூட ஆகலாம். அப்படி இருக்கக்கூடிய ஒரு சூழல் ஏன் நாம் இதை ஏற்றுக்கொள்ள வேண்டும்?

தமிழ்நாட்டில் ஜனத்தொகையை குறைத்தால் நாட்டுக்கு நல்லதுன்னு சொன்னாங்க. நாம் அதை நம்பி குறைச்சோம். நம்ம பிள்ளைங்க நல்லா இருப்பாங்கன்னு குறைச்சோம். அவர்கள் அதை செய்யவில்லை. நல்ல அர சாங்கம் அங்கே இல்லை. அதனால மக்கள் தொகை அதிகமா இருக்கு. மக்கள் கஷ்டப்படுறாங்க. ஆனா அதுக்கு நல்ல அரசாங்கத்தை நடத்தியதுக்கு ஒரு பிள்ளை நல்லா படிச்சா என்ன நல்ல மார்க் கொடுப்பாங்கனா? பரீட்சையில் நல்லா எழுதி இருந்தா என்ன நல்ல மார்க் தான கொடுக்கணும். இவங்க



நல்லா எழுதி இருக்கிற பிள்ளைக்கு பெயில் மார்க் கொடுக்குறாங்க. நமக்கு குறைக்கிறாங்க. நமக்கு தொகுதியை குறைச்சிட்ட சரியா எழுதாத பிள்ளைங்களுக்கு அதிக மார்க் கொடுக்குறாங்க.

தமிழ்நாடு பாதிக்கப்படும்!

தின்னு உள்துறை அமைச்சர் எல்லாருக்கும் ஏத்துவோம் என சொல்கிறார். அப்படி ஏத்தினாலும் தமிழ்நாடு பாதிக்கப்படும். அவங்க எந்த மசோதாவே வேணாலும் கொண்டு வர முடியும். நம்ம என்ன தமிழ்நாட்டில் சொல்றோம்னா இருக்கறதுல எங்களுக்கு கொடுங்க.

கண்ணுக்கு முன்னாடி ஒரு பாணைல சப்பாடு இருக்கிறதே... அதை பெண்களுக்கும் கொஞ்சம் பகிர்ந்து கொடுங்கள் என்கிறோம். ஆனால் அவர்களோ நாங்க பெரிய பாணையா வைச்சு பொங்கி அதிலிருந்து கொடுத்துறோம் என்றார்கள். ஆனால் அந்தப் பெரிய பாணையை கொண்டு வந்து பொங்கினால், நமக்கு அதில் கொஞ்சமா இருக்கும்.

543 இடம் இருக்குல்ல, அதுல பெண்களுக்கு இட ஒதுக்கீடு கொடுங்க. நீங்க இதை பெருசு பண்ணி 850 மாத்திரி அதுக்கப்படும் இட ஒதுக்கீடு கொண்டு வருவது என்பது மக்களை ஏமாற்றுவது.

தமிழ்நாட்டு உரிமைகள் பறிக்கப்படும்!

நம்முடைய எண்ணிக்கையை குறைத்தால் நம்முடைய உரிமை பறிக்கப்படும் இல்லையா? நாம் கேட்பதற்குக் கூட ஆளிருக்காது. குடியரசு தலைவர் தேர்தலில் நம்முடைய ஓட்டே வேண்டாம், எங்களுக்கு ஓட்டுப் போடுங்கள் என்று கூட கேட்கமாட்டார்கள். இதுதான் தமிழ்நாட்டு உரிமைகளை பறிப்பது. அதனாலதான் நம்முடைய முதலமைச்சர் அவர்கள் மசோதா கொண்டு வந்த நாள்ல எல்லாறையும் கருப்பு கொடி ஏத்த சொன்னாங்க.

ஏன்னா தமிழ்நாடு உரிமைகள் பறிக்கப்படக்கூடிய அத்தனை எதிர்க்கட்சிகளும் இணைந்து ஒன்றாக நின்று மோடியுடைய மசோதாவை நாடாளுமன்றத்திலே தோற்கடித்திருக்கிறோம். ஏனென்றால் இது கொள்கைக் கூட்டணி.

அவங்களுக்கு வரப்போற தோல்விகளுடைய முதல் கட்டம் இதுதான். முதல் தோல்வி இல்லையா? இனிமேல் தொடர்ந்தோல்விகள்தான் வரப்போகுது.

தமிழ்நாட்டில் இதுவரைக்கும் வெற்றி வாய்ப்பு இல்லை. இனிமேலும் இல்லை அதுக்கப்படும் நாடு முழுவதும் தோல்விதான் தொடரும். தமிழ்நாட்டுக்கு தென்மாநிலங்களுடைய உரிமைகளை பறிக்கிறதைத் தவிரக் குறைந்த நம் நாடாளுமன்றத்திலே சரியான பாடத்தை சொல்லித் தந்திருக்கிறோம்.

அதுவும் என்ன பெண்களுக்கு இட ஒதுக்கீடு கொடுக்கிறேன் எனச் சொல்லி பெண்களுக்கு பின்னாடி மறைந்து தமிழ்நாட்டையே உரிமைகளை பறிக்கிறதைத் தவிரக் குறைந்த நம் நாடாளுமன்றத்திலே சரியான பாடத்தை சொல்லித் தந்திருக்கிறோம்.

பா.ஜ.க.விற்கு பாடம் கற்பிப்போம்!

பெண்களுக்கும் இட ஒதுக்கீடு வேணும் தமிழ்நாட்டுக்கும் உரிமை வேணும். அதனால இருக்கறதுல இடம் கொடுன்னு கொடுங்கள். கொடுக்கவில்லை. அவர்களுக்கு சரியான பாடத்தை நாம் சொல்லித் தந்திருக்கிறோம். இந்த தேர்தலையுடம் பின்னாடி அவர்களுக்கு நாம் சரியான பாடத்தை சொல்லித் தர வேண்டும் என்று உங்களை எல்லாம் நான் வேண்டி கேட்டுக் கொள்கிறேன்.

எதிர்ணியில் இருக்கக்கூடிய எடப்பாடிக்கு தமிழ்நாட்டை பற்றிய கவலையே கிடையாது. அவருக்கு தன்னை காப்பாற்றிக்கொண்டால் போதும். மக்களை பற்றி, தமிழ்நாட்டை பற்றி இங்கே இருக்கக்கூடிய சகோதரிகளைப் பற்றி கவலை இல்லை.

அடிமையாகவே வாழ தயாராகிவிட்டார் யூனியனாமி!

பதவிக்காக அவர்களுக்கு அடிமையாகவே வாழ தயாராகி கை கட்டி நின்று கொண்டிருக்கிறார் எடப்பாடி யூனியனாமி. அவர்களின் his master's voice ஆக ஒலிக்கக்கூடிய எடப்பாடி சொல்லிட்டார், 'பெண்களுக்கான மசோதாவை கொண்டு வந்தாங்க. அதை இவர்கள் எல்லாம் சேர்ந்து தோக்கடிச்சுட்டாங்க' என்று.

பெண்களுக்கான மசோதாவை கொண்டு வாருங்கள். இப்பொழுதே கொண்டு வாருங்கள். திராவிட முன்னேற்றக் கழகம் அதை ஏற்கும். பெண்களுக்காக வாக்களிக்கும். ஆனால் தமிழ்நாட்டு உரிமைகளைப் பறித்து தமிழர்களை ஏமாற்றி அதைக் கொண்டு

வர நினைத்தால் என்றும் தமிழ்நாட்டின் பெண்களாக இருக்கட்டும். ஆண்களாக இருக்கட்டும். தொடர்ந்து எதிர்ப்போம் எதிர்ப்போம் அதை முறியடித்துக் காட்டுவோம்.

சொல்வதை செயல்படுத்தியவர் நமது முதல்வர்!

மக்களுக்கு தந்திருக்கக்கூடிய அத்தனை வாக்குறுதிகளையும் நிறைவேற்றித் தந்திருக்கக்கூடிய தலைவர் நம்முடைய முதலமைச்சர் அண்ணன் தளபதி. ஆயிரம் ரூபாய் மகளிருக்கு உரிமைத் தொகை தருகிறேன் என சொன்னார். தந்தாரா? ஒரு கோடியே 31 லட்சம் பெண்கள் அதை வாங்கக்கூடக் கொண்டிருக்கிறார்கள். அடுத்து ஆட்சி ஒரு மாசத்துல வந்துவிடும். வந்த உடனே 2000 ரூபாய் வழங்கப்படும். புதுமைப் பெண் திட்டத்தில் இப்போது 1000 வழங்குகிறோம். அது 1500 ஆக உயர்த்தப்படும். நீங்கள் ஆவலோடு எதிர்பார்க்கும் 8ஆயிரம் ரூபாய் கூப்பன் வழங்கப்படும். உங்கள் வீட்டுக்கு என்ன வாங்கலாம் என நீங்களே முடிவெடுக்கும் உரிமையை முதல்வர் வழங்கியிருக்கிறார். சொல்வதை செயல்படக்கூடியவர்தான் நமது முதலமைச்சர்.

இந்தப் பகுதியிலே இருக்கக்கூடிய மக்களுக்காக விருதாச்சலம் தொகுதியிலே நம்முடைய முதலமைச்சர் அவர்கள் பெரியார் நகர் முதல் புதுக்கரை டேட்டை வரை போக்குவரத்து நெரிசலை குறைக்கும் வகையில் ரூ.15 கோடி மதிப்பில் மேம்பாடும் அமைத்துத் தந்திருக்கிறார்கள். மணவாளநல்லூர் மணிமுத்தாளை குறிக்கே ரூ.25 கோடி செலவில் தடுப்பணை கட்டப்பட்டுள்ளது.

புதிய நான்கு வுழிச்சாலை அமைக்கப்படும்!

விருதாச்சலத்தில் பீங்கான் தொழில் வளர்ச்சிக்காக ஒரு பாவாது வசதி மையம் அமைக்கப்படும். இதைவெல்லாம் செப்துதருவதற்கு எங்களுக்கு மீண்டும் ஒரு வாய்ப்பை நீங்கள் வழங்க வேண்டும்.

இங்கே இருக்கக்கூடிய சகோதரிகளுக்கு உண்மையிலேயே உரிமைகளை வழங்குவதற்கு, எதிர்காலம் இன்னும் சிறப்பாக இருப்பதற்கு நம்முடைய பிள்ளைகள் அவர்களுடைய எதிர்காலம் சிறப்பாக இருப்பதற்கு தமிழ்நாட்டையே மாற்றி உரிமைகளுக்காக, மசோதாவை தற்கு தமிழ் என்ற நம்முடைய உயிர் போன்ற மொழியை பாதுகாப்பதற்கு நம்முடைய பிள்ளைகளுடைய எதிர்காலத்தை பாதுகாப்பதற்கு நாம் நம்முடைய முதலமைச்சர் அவர்களுடைய கரங்களை பலப்படுத்த வேண்டும் என்று உங்களை எல்லாம் வேண்டி கேட்டுக்கொள்கிறேன்.

இவ்வாறு கனிமொழி கருணாநிதி எம்.பி. பரப்புரையாற்றினார்.



கழக மாநில துணைப் பொதுச் செயலாளர் திருச்சி சிவா எம்.பி., அவர்கள் மதுரை திருப்பரங்குன்றம் தொகுதி கழக வேட்பாளர் தெற்கு மாவட்ட மகளிர் அணி அமைப்பாளர் கிருத்திகா தங்க பாண்டியனை ஆதரித்து தொகுதிக்குட்பட்ட சிந்தாமணி மற்றும் நாமலை புதுக்கோட்டை உள்ளிட்ட பகுதிகளில் உதயசூரியன் சின்னத்திற்கு வாக்குகள் சேகரித்தார். இந்நிகழ்வில் கழக நிர்வாகிகள், கழகத்தினர், கூட்டணி கட்சி நிர்வாகிகள், ஆயிரக்கணக்கான பொதுமக்கள் என ஏராளமானோர் பங்கேற்றனர்.



மதுரை வடக்கு தொகுதி கழக வேட்பாளர் மாநகர் மாவட்ட செயலாளர் கோ.தளபதி எம்.எஸ்.ஏ தொகுதிக்குட்பட்ட 34வது வார்டு அண்ணா பேருந்து நிலையம் பகுதியில் கழகத்தினர் மற்றும் கூட்டணி கட்சியினருடன் இணைந்து வீதி வீதியாக சென்று உதயசூரியன் சின்னத்திற்கு வாக்குகள் சேகரித்தார், உடன் கழக நிர்வாகிகள் ஏ.கே.ஆறுமுகம், அறிவு நிதி, குருப்பன், காவேரி சொக்கலிங்கம், செல்வராஜ், பிழேமுமார், ஆண்டி, துரை, தமிழ் சந்திரன், ராம பிரசாத், ராஜேஸ் என்ற பாக்யராஜ், நேஷனல் சங்கர் உள்ளிட்ட திரளான கழக நிர்வாகிகள், கூட்டணி கட்சியினர், பொதுமக்கள் என ஏராளமான பங்கேற்றனர்.